

**പതിമൂന്നാം കേരള നിയമസഭ  
ഒൻപതാം സമ്മേളനം**

നക്ഷത്രചിഹ്നമിടാത്ത നിയമസഭാ ചോദ്യം നമ്പർ :1340

14/06/2013-ൽ മറുപടിക്ക്

**മലയാളത്തിന് ശ്രേഷ്ഠഭാഷാ പദവി**

ചോദ്യം

ശ്രീ.പാലോട് രവി  
ശ്രീ.എം.എ.വാഹീദ്  
ശ്രീ.ലൂഡി ലൂയിസ്  
ശ്രീ.എ.പി.അബൂള്ളക്കുട്ടി

മറുപടി

ശ്രീ .കെ .സി ജോസഫ്  
ബഹു : ഗ്രാമവികസനവും ആസൂത്രണവും  
സാംസ്കാരികകാര്യവും വകുപ്പുമന്ത്രി

(എ) മലയാളത്തിന് ശ്രേഷ്ഠഭാഷാ പദവി ലഭിച്ചിട്ടുണ്ടോ; എങ്കിൽ വിശദമാക്കുമോ;	(എ) മലയാള ഭാഷയ്ക്ക് ശ്രേഷ്ഠ ഭാഷാപദവി നൽകുന്നതിന് കേന്ദ്ര മന്ത്രിസഭ അംഗീകാരം നൽകിയിട്ടുണ്ട്. എന്നാൽ ഇതു സംബന്ധിച്ച ഔദ്യോഗിക ഉത്തരവുകളൊന്നും സംസ്ഥാന സർക്കാരിന് ലഭിച്ചിട്ടില്ല.
(ബി) എന്തെല്ലാം നേട്ടങ്ങളാണ് ഇതു മൂലം മലയാള ഭാഷ കൈവരിക്കുന്നത് എന്നും വിശദാംശങ്ങൾ എന്തെല്ലാമെന്നും അറിയിക്കുമോ;	(ബി)യും മലയാളഭാഷയുടെ വളർച്ചയ്ക്കും വികസനത്തിനുമായി ഈ അംഗീകാരം പ്രയോജനപ്പെടുത്തേണ്ടതുണ്ട്. രാജ്യത്തിനകത്തും പുറത്തും ഭാഷാപഠനം പ്രോത്സാഹിപ്പിക്കുക. സ്കൂൾ കോളേജ് തലത്തിൽ ഭാഷാപഠനം പ്രോത്സാഹിപ്പിക്കുക, മലയാളകൃതികൾ മറ്റ് ഭാഷകളിലേക്ക് വിവർത്തനം ചെയ്യുക, ക്ലാസിക ഗ്രന്ഥങ്ങൾ ഡിജിറ്റൽ രൂപത്തിൽ പ്രസിദ്ധീകരിക്കുക തുടങ്ങിയ നേട്ടങ്ങൾ ഉണ്ടാകുമെന്ന് കരുതുന്നു. കൂടാതെ സാഹിത്യ അക്കാദമി, ഭാഷാ ഇൻസ്റ്റിറ്റ്യൂട്ട്, മലയാളം സർവ്വകലാശാല, സർവ്വവിജ്ഞാനകോശം ഇൻസ്റ്റിറ്റ്യൂട്ട് എന്നിവ ശാക്തീകരിക്കുന്നതിനും നടപടികൾ ഉണ്ടാകും. കേന്ദ്രസഹായങ്ങളുടെ വിശദാംശങ്ങൾ ലഭ്യമായിട്ടില്ല.
(സി) മലയാള ഭാഷ പരിപോഷിപ്പിക്കാൻ എന്തെല്ലാം കേന്ദ്ര സഹായങ്ങളാണ് ലഭിക്കുന്നത് എന്നും വിശദാംശങ്ങൾ എന്തെല്ലാമെന്നും അറിയിക്കുമോ;	(സി)യും
(ഡി) മലയാള ഭാഷ പരിപോഷണത്തിന് നടപടികൾ കേന്ദ്ര സർക്കാർ പ്രഖ്യാപിച്ചിട്ടുണ്ടോ;എങ്കിൽ വിശദാംശങ്ങൾ എന്തെല്ലാം;	(ഡി)യും
(ഇ) മലയാള ഭാഷ വികസനത്തിന് കർമ്മ പദ്ധതി ആവിഷ്കരിക്കാൻ ഉദ്ദേശിക്കുന്നുണ്ടോ;വിശദമാക്കുമോ?	(ഇ) ഭാഷാ വിദഗ്ദ്ധരുമായി 2013 മേയ് 28ന് നടന്ന യോഗത്തിൽ മലയാളഭാഷയുടെ വികസനത്തിന് ഭാഷയുമായി ബന്ധപ്പെട്ട പ്രസ്ഥാനങ്ങളെ ഏകോപിപ്പിച്ചുകൊണ്ട് ഒരു കർമ്മ പദ്ധതി തയ്യാറാക്കാൻ നടപടി സ്വീകരിക്കാൻ തീരുമാനിക്കുകയും ഇതിലേക്ക് മലയാളം സർവ്വകലാശാല വൈസ് ചാൻസലർ ശ്രീ.കെ.ജയകുമാറിനെ ചുമതലപ്പെടുത്തുകയും ആയത് ചിങ്ങം ഒന്നിന് പ്രഖ്യാപിക്കുവാനും തീരുമാനിച്ചിരുന്നു.

*Sheela H*  
സെക്ഷൻ ഓഫീസർ